

Kampnar...

*The proud spire of Coventry Cathedral stood
as a sentinel over the grim scene of destruction.*

Fil-waqt li l-hajja kienet, bla ma tehda,
Miexja bħal xmara tul it-toroq wiesa',
Fil-waqt li x-xemx fost dawl u dija mriegħida,
Bħal waħida li mid-dinja qatgħet jiesha,

Kienet tistahba wara d-djar u xxerred
Hgejjeġ ta' ħmura fl-aħħar bewsa tagħha,
Minn sema miksi bl-ajruplani tferrgħet
Xita ta' nar li ġiebet il-mewt magħha.

Hsejjes ta' qerda kullimkien ifaqqgħu,
Tigrif bir-radam, in-nies fl-art, tiddewwa,
Twerziq u krib ġejja mid-djar li twaqqgħu....
U fuq il-herba li ħallew l-egħdewwa

Bla ħijiel ta' biza', bħala għassies qalbieni,
Kampnar ta' knisja baqa' jsus, waħdieni.